

మేలాపకము - కూటములు - పరిశోధన

పరిచయం, పద్ధతి:

మొత్తం 25 జంటలకు అష్ట కూటమి వివరములు లెక్క వేసి, వీరి విషయంలో ఎంతవరకు సయోధ్యకు గాని, సయోధ్య లేక పోవడానికి గాని, గుణ మేళనం పాయింట్స్ సూచకం అవుతాయో పరిశీలించడం జరిగింది.

ఈ 25 జంటలు నాకు బాగా తెలిసిన వారే గనుక ఇవి హోమోజీనస్ గ్రూప్ క్రిందకి వస్తాయి. అంటే వీరందరూ ఒకే సామాజిక వర్గానికి, దాదాపు ఒకే ఆర్థిక స్థితికి చెందిన వారే. వీరిలో ఎవ్వరూ కూడా, జాతక లేక గుణ మేలన ఆధారంగా వివాహం చేసుకోలేదు.

మొత్తం 25 జంటలను ఈ క్రింది విధంగా వారి సఖ్యతను బట్టి విభజించడం జరిగింది. వీరు నాకు సుపరిచితులే గనుక ఇలా చేసే ధైర్యం కలిగింది.

- A - బాగానే ఉన్న వారు. చిన్న చిన్న గొడవలు ఎలాగూ ఉంటాయి.
- B - మొదట్లో సఖ్యత లోపించినా, సర్దుకొని బానే ఉన్న వారు.
- C - తరచూ పోట్లాడుకుంటూ కలిసి ఉన్న వారు.
- D - విడిపోయిన వారు.
- E - కళత్ర మరణం.

మేలాపకము - కూటములు - పరిశోధన

విభజన వివరణ:

E - కళత్ర మరణం ఒకే ఒక్క జంట విషయంలో, స్త్రీ అనారోగ్య మూలకంగా జరిగింది. అందుచేత ఇది ఈ పరిశోధనకు ఉపయోగకరం కాదు.

D - రెండు జంటలు మాత్రమే పెళ్ళయిన సంవత్సరం లోపు విడిపోయారు. దీనికి జాతకములలో గట్టి సూచనలు ఉన్నాయి. అందుచేత ఇది ఈ పరిశోధనకు ఉపయోగకరం కాదు.

C - ఐదు జంటలు తరచూ పోట్లాడుకుంటూ కలిసి ఉన్న వారు. ఇది ఈ పరిశోధనకు ఆశక్తికరంగా ఉండే అవకాశం ఉంది.

B - మూడు జంటలు మొదట్లో సఖ్యత లోపించినా, సర్దుకొని బానే ఉన్న వారు. ఇది ఈ పరిశోధనకు ఆశక్తికరంగా ఉండే విషయమే కాని, సంఖ్య మరీ తక్కువ.

A - బాగానే ఉన్న వారు పద్నాలుగు జంటలు ఈ పరిశోధనకు ముఖ్యంగా ఉపయోగపడతారు.

పాయింట్స్ ప్రకారం చూస్తే:

25 జంటలలో లో 18 మార్కుల లోపు వచ్చినవారు 8 జంటలు. 18 మార్కుల పైన వచ్చినవారు 17 జంటలు.

A - గ్రూప్ లో - 14 మందిలో 4 జంటలకు మాత్రమే 18 మార్కుల లోపు వచ్చాయి.

B - గ్రూప్ లో - ఉన్న 3 జంటలలో ఇద్దరికి 18 మార్కుల కన్నా తక్కువ వచ్చాయి.

C - గ్రూప్ లో - ఉన్న 5 జంటలలో ఒక్కరికే 18 మార్కుల కన్నా తక్కువ వచ్చాయి.

D - గ్రూప్ లో - ఉన్న విడిపోయిన రెండు జంటలకి 20 మార్కుల పైన వచ్చాయి.

అంటే మార్కులు ఎక్కువ వచ్చినంత మాత్రాన సఖ్యత ఉండక పోవచ్చు కాని, మార్కులు ఎక్కువ వస్తే, సఖ్యతకు సంభావన పెరుగుతుంది అని అనుకోవచ్చు.

మేలాపకము - కూటములు - పరిశోధన

వివిధ కూటముల ప్రకారం చూస్తే:

D - గ్రూప్ లో - ఉన్న విడిపోయిన రెండు జంటలకి రాక్షస వధు, దేవ వరుడు అయి, గణ కూటమి మార్కులు రాలేదు. రెండే జంటలతో ఏమీ తీర్మానించలేము. కాపురాలు అమ్మాయిల రాక్షసత్వం వల్ల మాత్రం చెడిపోలేదు అని తప్పక చెప్పగలను.

C - గ్రూప్ లో - తరచూ తగువు లాడుకునే ఐదు జంటలలో - మూడు జంటలవి పరస్పర జన్మ నక్షత్రములు. ఐదు జంటలలో - మూడు జంటలవి ఏక రాశి లేక సమ సప్తకం.

25 లో 10 మందికి ఏక నాడీ దోషం ఉన్నది. వారిలో ఎవరికీ సంతానలేమి కాని, సంతాన లోపం కాని లేదు.

25 లో 6 మందికి రాశులు పరస్పర నవపంచకములు అయినా సంతానలేమి కాని, సంతాన లోపం కాని లేదు.

25 లో 8 జంటలకి ఏక నాడీ మరియు ఏక రజ్జు దోషం ఉంది. వీరిలో ముగ్గురు బానే ఉన్నారు. వీరిలో రెండు జంటలు C గ్రూప్ కి చెందినవి, రెండు జంటలు B గ్రూప్ కి చెందినవి, ఒక జంట ఏ గ్రూప్ కి చెందినది. అందుచేత ఏక నాడీ ఏక రజ్జు దోషం ఉంటే జాగ్రత్త అవసరం కనబడుతోంది. ఏక నాడీ మరియు ఏక రజ్జు ఉంటే గనుక, అది తారా కూటమిలో పరస్పర జన్మ తారలు కూడా అయ్యే అవకాశం ఎక్కువ ఉంది గనుక, జన్మ తార విషయంలో కూడా జాగ్రత్త అవసరం ఉంది.

మేలాపకము - కూటములు - పరిశోధన

special check: నా పద్ధతి.

ఈ క్రింది మూడు నిజమయితేనే పాస్. లేకుంటే ఫెయిల్.

1. రాశి ఆధార విభజనలో 8 కి కనీసం 6 మార్కులు రావాలి. (వర్ణ+వశ్య+గ్రహమైత్రి).
2. నక్షత్ర ఆధార విభజనలో 21 కి కనీసం 7.5 మార్కులు రావాలి. (తారలో కనీసం 1.5 రావాలి మరియు యోని+గణ లో కాని నాడీ లో కాని కనీసం 6.0 రావాలి. మొత్తం కలిపి కనీసం 7.5 రావాలి).
3. ఏక నాడి మరియు ఏక రజ్జు దోషములు రెండూ ఉండకూడదు.

ఇందులో 7 జంటలు మాత్రమే పాస్ అయ్యాయి. అందులో 5 జంటలు A గ్రూప్ వారు. ఒక జంట C గ్రూప్కి చెందినది, ఒక జంట D గ్రూప్కి చెందినది. ఫెయిల్ అయిన 18 జంటలలో, 9 జంటలు బాగున్నాయి. 4 జంటలు C గ్రూప్కి చెందినవి, 3 జంటలు B గ్రూప్కి చెందినవి. ఒక జంట D, ఒక జంట E ఉన్నాయి. అంటే ఈ special check పాస్ అయితే సఖ్యతకు ఎక్కువ సంభావన (70%) ఉన్నది. ఈ special check ఫెయిల్ అయితే, సఖ్యతకు, సఖ్యత లేకపోవడానికి 50:50 సంభావన ఉన్నది.

పాస్ అయిన వారికి, 19 నుండి 31 మార్కులు వచ్చి, సగటు 25 పాయింట్స్ అయింది.

ఫెయిల్ అయిన వారికి 12 నుండి 28 వరకు వచ్చి సగటు 19.6 పాయింట్స్ అయింది.

మేలాపకము - కూటములు - పరిశోధన

నిర్ధారణ / ముగింపు:

1. మార్కులు ఎక్కువ వస్తే సఖ్యతకు సంభావన పెరుగుతుంది.
2. పంచాంగంలో ఇచ్చిన పాయింట్స్ తో నిర్ణయం కష్టం. మినహాయింపులు చూడవలసిందే.
3. నా పద్ధతి, ఈ మినహాయింపులను పరిగణనలోకి తీసుకుంటుంది.
4. సంస్కృత సాహిత్యంలో చెప్పిన మృత్యు భయం, సంతాన విషయ భయం, దారిద్ర్య భయం ఏమి ఇక్కడ కనబడుట లేదు. వాటికి సమగ్ర జాతక విశ్లేషణ చేయాలి.

SP Gaur గారి పరిశోధన:

ఈయన డిగ్రీ చుట్టుపక్కల నుండి 200 జంటలను తీసుకుని పరిశోధన చేసారు.

అష్ట కూటమి గుణ మేళనం గురించి:

- పంచాంగాలలో ఇచ్చిన పాయింట్స్ తో మేలాపకం వల్ల వివాహ నాణ్యత చెప్పలేము.
- వాటికి మినహాయింపులు చూసి, సపరిహార పాయింట్స్ వాడితేనే అర్థవంతంగా ఉంది.